

## ДОПОЛНИТЕЛНИ УСЛОВИ

### ЗА КОЛЕКТИВНО ОСИГУРУВАЊЕ НА ПЕНЗИОНЕРИ ОД ПОСЛЕДИЦИ НА НЕСРЕКЕН СЛУЧАЈ (НЕЗГОДА) СО РИЗИКОТ СМРТ ПОРАДИ БОЛЕСТ

#### Член 1 - ОПШТИ ОДРЕДБИ

(1) Општите услови за осигурување на лица од последици на несрекен случај (незгода) и овие Дополнителни услови за колективно комбинирано осигурување на пензионери од последици на несрекен случај со ризикот смрт поради болест (во понатамошен текст: Дополнителни услови) се составен дел на договорот за колективно комбинирано осигурување од последици на несрекен случај со вклучување на ризикот смрт поради болест, кој договорувачот го склучил со Акционерското друштво за осигурување Еуролинк - Скопје (во понатамошен текст: осигурувач).

(2) Договорувач на осигурувањето можат да бидат сите правни лица.

#### Член 2 - СПОСОБНОСТ ЗА ОСИГУРУВАЊЕ

(1) По овие Дополнителни услови можат да се осигуруваат пензионери без оглед на годините на старост и здравствената состојба и без плаќање на зголемена премија во смисла на член 9. став (3) точка 5 од Општите услови, освен лицата потполно лишени од деловна способност кои во секој случај се исклучени од осигурување.

#### Член 3 - НАЧИН НА СКЛУЧУВАЊЕ НА ДОГОВОРОТ

(1) Договор за колективно комбинирано осигурување на пензионери од последици на несрекен случај може да се склучи по список со назначување на името и презимето и годината на раѓањето.

#### Член 4 - ТРАЕЊЕ НА ОСИГУРУВАЊЕТО

(1) Ако во полисата не е поинаку договорено, осигурувањето започнува во 24,00 часот на оној ден кој е означен како почеток на осигурувањето и престанува во 24,00 часот на оној ден кој во полисата е наведен како ден на истек на осигурувањето.

(2) Ако во полисата е наведен само почетокот на осигурувањето, договорот за колективно комбинирано осигурување се продолжува од година во година се додека една од договорните страни не го откаже во смисла на член 8 од овие Дополнителни услови.

(3) За работниците кои се пензионирани по почетокот на осигурувањето означено во полисата, осигурувањето им започнува во 24 часот оној ден кога им престанал работниот однос кај договорувачот на колективно осигурување на работници, поради одење во пензија, под услов тоа договорувачот да го пријави кај осигурувачот во рок од 30 дена.

(4) Договорот за осигурување престанува за секој осигуреник во 24,00 часот оној ден кога ќе поднесе писмено барање дека не сака да биде осигурен или договорот престанал по друг основ.

#### Член 5 - ОСИГУРЕНА СУМА

(1) Осигурената сума означена во полисата е највисокиот износ до кој осигурувачот е во обврска за секој одделен осигуреник.

#### Член 6 - ОБВРСКИ НА ОСИГУРУВАЧОТ

(1) За случај на смрт поради болест осигурувачот е должен да исплати:

1. 50% од осигурената сума, ако осигуреникот умре во текот на првите шест месеци од траењето на осигурувањето односно од неговото пристапување во осигурувањето.

2. 50% од износот за кој е зголемена осигурената сума кога се врши зголемување на осигурената сума, а смртта на осигуреникот настапила во текот на првите шест месеци од извршеното зголемување на осигурената и договорената осигурена сума пред да се изврши зголемување на осигурената сума

3. Целата осигурена сума ако осигуреникот умре по шест месеци од почетокот на осигурувањето, односно од неговото пристапување во осигурувањето.

(2) Целата осигурена сума за случај на смрт:

1. Ако осигуреничката почине во текот на првите шест месеци од траењето на осигурувањето за време на бременост или породување.

2. Ако осигуреникот пред тоа имал колективно комбинирано осигурување, а каренцата од шест месеци изминала во целост.

3. Ако се врши измена на осигурената сума со издавање на нова полиса, а каренцата од шест

**А.Д. за осигурување Еуролинк**

**ДОПОЛНИТЕЛНИ УСЛОВИ ЗА КОЛЕКТИВНО ОСИГУРУВАЊЕ НА ПЕНЗИОНЕРИ ОД ПОСЛЕДИЦИ НА НЕСРЕКЕН СЛУЧАЈ (НЕЗГОДА) СО РИЗИКОТ СМРТ ПОРАДИ БОЛЕСТ**

месеци изминала во целост.

(3) Осигурувачот нема никаква обврска за случај на смрт:

1. Ако осигуреникот во првата година од траењето на осигурувањето, односно од неговиот пристап во осигурување, изврши самоубиство,

2. Ако смртта на осигуреникот настапи поради извршување на смртна казна.

3. Ако смртта на осигуреникот настапи поради земјотрес:

4. Ако смртта на осигуреникот настапи поради настан кој директно се припишува на војна, инвазија, чин на надворешниот непријател, воени дивеења или воени операции (без оглед дали е објавена војната или не), граѓанската војна, востание, буна или револуција.

(4) Обврската на осигурувачот по основ на осигурување од последици на несрекен случај се регулира со одредбите на членовите 5, 8, 9 и 10 од Општите услови.

**Член 7 - НАЧИН И РОКОВИ НА ПРЕСМЕТУВАЊЕ И ПЛАЌАЊЕ НА ПРЕМИЈАТА**

(1) Пресметување на премијата се врши, во рокот означен во полисата за осигурување според фактичкиот број на осигурениците.

(2) Премијата се плаќа однапред за времето утврдено во полисата, доколку поинаку не е договорено.

(3) Постои обврска на осигурувачот спрема осигурувањето и во случај кога договорувачот не ја платил премијата во рокот означен во полисата, ако осигурениот случај настанал за времетраење на осигурувањето во смисла на членовите 6 и 19 од Општите услови.

(4) Конечна пресметка на премијата се врши на крајот на траењето на годината на осигурување. За пензионерите кои пристапуваат во текот на траењето на осигурувањето се плаќаат онолку дванаесеттини од годишната премија колку што месеци е на сила нивното осигурување до истекот на годината на осигурување.

(5) Договорувачот е должен на осигурувачот да му ја стави на увид евиденцијата и документацијата од која може да се утврди бројната состојба на пензионерите, како и висината на пресметаната и уплатената премија.

**Член 8 - РАСКИНУВАЊЕ НА ДОГОВОРОТ**

(1) Секоја договорна страна, доколку договорот не престанал од некои други причини, може да го раскине договорот за колективно комбинирано осигурување на пензионери со неодредено траење.

(2) Раскинувањето на договорот се врши по писмен пат најмалку три месеци пред истекот на тековната година на осигурувањето.

**Член 9 - ЗАВРШНИ ОДРЕДБИ**

Овие Дополнителни услови важат заедно со Општите услови за осигурување на лица од последици на несрекен случај (незгода), а во колку се во спротивност со содржината на Општите услови, важат овие Дополнителни услови.

Овие Дополнителни услови ги донесе Одборот на директори на Акционерското друштво за осигурување Еуролинк - Скопје на својата 3-та редовна седница одржана на 25.02.2003 година со одлука бр. 0202-72/35 со примена од 25.02.2003 година